

Tal-Ħerba *

Għalkemm fil-herba, fit-tigriġ u l-ħsara
 Missirijietna bnewk, o dar l-Omm tagħna,
 Int illum kbirt, u l-herba ta' madwarek
 Tbiddlet; għax b'risqek ta' kuljum tistagħna.

U, biex iżżurek tħalli l-bliet, l-irħula,
 In-nies li liebsa ta' kull lewn u sura
 Għax táf li fik tinsab, Santwarju mqadddes:
 Omm illi tfarraġ il-kull qalb magħsura.

Min jista' jgħodd l-uċuħ li rajt fik diehla
 Bi ħrara kbira, jitolbu l-Ħanina
 Li tmur teħlishom minn elf għawġ u niket
 Li minnhom biss did-dinja táf tagħtina!

Int mera li ġe' fik tidher ix-xbiha
 Tal-qalb ħanina ta' Sidtna Marija,
 Ħitanek juru li, kull talba Lilha
 Ma fistax tonqos li ma tkunx mogħtija.

Birkirkara — 22 ta' Frar, 1938.

KARMENU MUSCAT

(*) Meta, fis-sena 1090, il-Konti Ruggieru helisna minn taħt il-madmad kiefer tal-għarab, Missirijietna mhux biss li sewwew xi Knejjes qodma u mħarbta mill-għarab, imma bnew xi oħrajn godda wkoll.

Fost l-oħrajn bnew naqra ta' Knisja, Birkirkara, b'għieh ta' Sidtna Marija. U billi bnewha qalb il-blát, tiksir u tħarbit, semmewha: "Tal-Ħerba." Din in-naqra ta' Knisja għall-ewwel kienet magħrufa ftit wisq, imma mbagħad għall-kotra tal-egħgubijiet li Sidtna Marija għamlet mal-insara, in-nies kienu jmorru jżuruha bi ħgarhom.

Illum, "Tal-Ħerba", hi wieħed mill-iżjed Santwarji għe-żież ta' Malta.

K. M.